

مَقَالَاتٌ وَمَضَامِين

حضرت امام الحصر علامہ انور شاہ کشمیری عَلَيْهِ الْبَرَکَاتُ^{عَلَيْهِ الرَّحْمَةُ وَالْكَلَمُ الْمُبَارَكُ}

محمد الحصر حضرت علامہ سید محمد یوسف بنوری عَلَيْهِ الْبَرَکَاتُ^{عَلَيْهِ الرَّحْمَةُ وَالْكَلَمُ الْمُبَارَكُ}

اور ان کی تصانیف

”مولانا سید محمد از ہر شاہ قیصر“ نے امام الحصر علامہ انور شاہ کشمیری عَلَيْهِ الْبَرَکَاتُ^{عَلَيْهِ الرَّحْمَةُ وَالْكَلَمُ الْمُبَارَكُ} کی سوانح، حالات اور خدمات سے متعلق مضامین پر مشتمل ”حیاتِ انور“ کے نام سے ایک کتاب ترتیب دی تھی، جو آج سے تقریباً چالیس سال قبل انڈیا میں شائع ہوئی تھی، زیر نظر مضمون اسی کتاب کا حصہ ہے، جس میں محدث الحصر علامہ محمد یوسف بنوری عَلَيْهِ الْبَرَکَاتُ^{عَلَيْهِ الرَّحْمَةُ وَالْكَلَمُ الْمُبَارَكُ} نے امام الحصر علامہ انور شاہ کشمیری عَلَيْهِ الْبَرَکَاتُ^{عَلَيْهِ الرَّحْمَةُ وَالْكَلَمُ الْمُبَارَكُ} کی تصانیف کا تعارف کرایا ہے۔ افادیت کے پیش نظر قارئین بیانات کی نذر کیا جا رہا ہے۔“ (ادارہ)

علمی دنیا کی تاریخ میں یہ ایک مسلمہ حقیقت ہے کہ کسی شخص کے ذاتی کمالات و علوم کے لیے یہ ضروری نہیں کہ دنیا ان کے کمالات سے واقف بھی ہو جائے۔ اللہ تعالیٰ کی اس عظیم مخلوق میں اور اللہ تعالیٰ کی اس وسیع سر زمین میں کتنی ایسی ہستیاں گزری ہوں گی جن کا صحیح اندازہ کسی کو نہ ہوا ہو۔ اور یہ بھی ایک مسلم امر ہے کہ کوئی شخص تصانیف کی محض عدی کمیت واکثریت کی بنا پر علامہ عصر بن جائے ایسا نہیں ہو سکتا۔ علماء اسلام کے علمی سمندر میں کثرت سے ایسے بیش بہاموتی موجود ہیں جو کبھی کسی تاریخ مرصّع کی زینت نہیں بنے۔ قدرت کی معدنی کائنات میں ایسے بے بہا جواہرات موجود ہیں کہ ”کوہ نور“ نامی ہیرے اس کی چمک و تابانی کے سامنے ماند پڑ جائیں：“وَإِنْ مِنْ شَيْءٍ إِلَّا عِنْدَنَا خَزَائِنُهُ وَمَا نُنَزِّلُ لَهُ إِلَّا بِقَدْرٍ مَعْلُومٍ“، (الجبر: ۱۲)

حافظ حدیث امام تقی الدین ابن دقیق العید عَلَيْهِ الْبَرَکَاتُ^{عَلَيْهِ الرَّحْمَةُ وَالْكَلَمُ الْمُبَارَكُ} جیسے محقق عصر جن کے متعلق حضرت شاہ عبد العزیز دہلوی عَلَيْهِ الْبَرَکَاتُ^{عَلَيْهِ الرَّحْمَةُ وَالْكَلَمُ الْمُبَارَكُ} فرماتے ہیں کہ: امتِ محمدیہ میں ایسا دقیق النظر محدث نہیں گزرا، اگر ان کی کتاب ”الأحكام“ یا ”كتاب الإمام شرح الإمام“ کی ناتمام نقول کتابوں میں نہ ہوتیں تو شاید موجودہ نسل کو ان کے کمالات کا کچھ علم بھی نہ ہوتا۔ کیا کوئی گمان کر سکتا ہے کہ شیخ جلال الدین سیوطی مصری اپنی

(اللہ نے فرمایا ہے جو شخص میری قضاہ قادر پر راضی نہ ہو، وہ میرے علاوہ دوسرا رب تلاش کر لے۔ (حضرت محمد ﷺ)

کثرتِ مصنفات کی وجہ سے ابن دیقق العدید جیسے محققِ روزگار سے سبقت لے جائیں گے؟!

بس اوقات دفتر تاریخ کی ورق گردانی سے بھی اس کا پورا اندازہ لگانا مشکل ہوتا ہے، معاصرین فیض یافتہ اور چشم دید کمالات کے مشاہدہ کرنے والوں کو جن علمی حقائق کا اکٹشاف ہوتا ہے ان کے مؤلفات کے صفحات پڑھنے والوں کو پورا احساس بے حد مشکل ہے۔ پھر قدرت کا عجیب نظام ہے کہ علماء امت اور اربابِ ولایت کے مزاج بھی اتنے مختلف ہیں کہ عقل نارسا جیران رہتی ہے، کوئی دینی خدمت، تعلیم و ارشاد اور افادہ و افاضہ کے پیش نظر تالیف و تصنیف میں مشغول نظر آتا ہے، کوئی اصلاح و تربیت کی حرص کی خاطر حلقة صحبت و استفادہ کو وسیع کرنے کی فکر میں مصروف ہے، کوئی اللہ تعالیٰ کا بندہ خمول پسندی و تواضع و شہرت سے نفرت کی بنا پر گم نامی کو پاناشیوہ امتیاز بنائے ہوئے ہے، نہ نظام قدرت کے عجائب کی انتہاء ہے، نہ کائنات کی نیرنگیوں کا شمار:

رُتبَ تَقْصُرِ الْأَمَانِيِّ خَسْرَانِ	ذُونَهَا مَا وَرَاهُنَ وَرَاءَ
--	--------------------------------

صاحب فتح القدیر کے بعد ایسا محدث و عالم امت میں نہیں گزر اور پھر فرمایا کہ: یہ کوئی کم زمانہ نہیں، غالباً موصوف کے الگاظ یہ تھے:

”لَمْ يَأْتِ فِي الْأُمَّةِ بَعْدِ الشِّيخِ إِبْنِ الْهَمَّامِ مُثْلُهُ فِي اسْتِشَادَةِ الْأَبْحَاثِ النَّادِرَةِ مِنَ الْأَحَادِيثِ وَلَيْسَ هَذِهِ الْمَدَةُ بِقَصِيرَةٍ“

اور حیرت یہ ہوتی تھی کہ کسی موضوع پر جب کچھ تحریر فرمایا ایسا محسوس ہوتا تھا کہ شاید ساری زندگی اسی ایک موضوع کی نذر ہوئی ہے۔

ایک دفعہ ۱۳۲۰ھ میں مولانا حبیب الرحمن خان صاحب شیر وانی مرحوم حیدر آباد سے دیوبند تشریف لائے تھے، اس وقت مرحوم امور ندوی کے صدر الصدور کے عہدے پر فائز تھے۔ حضرتؐ کی زیارت کے لیے قیام گاہ پر تشریف لائے۔ حضرت شیخ نبویؒ نے مشکلات القرآن کا کچھ تذکرہ فرمایا اور بطور مثال سورہ مزل کی پہلی آیت میں علماء کو جو علمی اشکال تھا، اس کا ذکر فرمایا کہ اپنی طرف سے ایک ایسی تفسیر بیان کر کے ایسی تحقیق کی کہ وہ مشکل حل ہو جائے۔ شیر وانی صاحب نے حیران ہو کر بے ساختہ فرمایا کہ: حضرت! بات بالکل صاف ہو گئی۔ ۱۳۲۸ھ کا واقعہ ہے، کشمیر سے والپی پر حضرتؐ لاہور ایک دو روز کے لیے اترے، آسٹریلیا بلڈنگ میں قیام تھا، میزبان نے ڈاکٹر اقبال مرحوم کو بھی دعوت دی، ڈاکٹر صاحب کے سامنے حضرت شاہ صاحبؒ نے بہت سے علمی جواہرات بیان فرمائے، ان میں ایک موضوع یہ تھا کہ امت میں سائنس و طبعیات میں جو حیرت انگیز تر قیاس ہوئی ہیں، انہیاء علیہ اللہ کے مجذبات میں ان کی نظیریں موجود ہیں اور انہیاء کرام علیہ اللہ کے مجذبات میں یہ چیزیں قدرت نے اس لیے ظاہر کرائیں کہ یہ آئندہ امت کی ترقیات کے لیے تمہید ہوں اور فرمایا کہ: ”ضرب الخاتم“ میں اسی کی طرف میں نے

اللَّهُ أَنْ يَرْأَى مِنْكُمْ كُلَّ شَيْءٍ كَمَا يَرَى مِنْهُمْ وَمَا يَرَى مِنْكُمْ كَمَا يَرَى مِنْهُمْ (حضرت محمد ﷺ)

ارشاد فرمایا ہے۔ راقم الحروف نے حضرتؐ کی ایماء پر یاد سے وہ شعر سنائے جوں میں ایک شعر یہ تھا:

لما يرتفق فيه الخليفة في مدي	وقد قيل إن المعجزات تقدم
------------------------------	--------------------------

میں نے محسوس کیا کہ ڈاکٹر صاحب مرحوم بے حد محظوظ ہوتے رہے۔

بارہا یہ دیکھا گیا ہے کہ کسی مصنف نے بقصدِ تقریز لکھوانے کے لیے کوئی کتاب حضرتؐ کے سامنے پیش کی اور ظاہر ہے کہ کسی اہم موضوع پر کوئی محقق سنجیدہ اہل قلم یا معیاری مصنف علمی کتب خانوں کی اس فروانی میں کیا کسر باقی رکھے گا، لیکن دیکھا یہ گیا کہ حضرتؐ سرسری نظر میں اہم ترین اصلاحات فرماد کر پیش قیمت اضافہ بھی فرمادیا کرتے تھے، جس سے مصنف حیرت میں پڑ جاتا تھا۔ افسوس کہ میں اس مختصر مقالے میں اس کے نظائر پیش نہیں کر سکتا۔ راقم الحروف کی کتاب ”نفحۃ العنبیر“ میں اس کی کچھ مثالیں ملیں گی جو امام العصرؐ کی حیات کے چند صفحے اب سے اٹھا رہ میں بر سر قبیل راقم کے قلم سے بطور نقشِ اول نکل چکے ہیں اور اس حیرت انگیز کمال پر یہ کمال کہ جب تک کوئی شخص خود مسئلہ نہ دریافت کرے اپنی طرف سے کبھی سبقت نہ فرماتے تھے۔ درحقیقت اس حیرت ناک علمی تجربہ کے ساتھ وقار و سکون اور علم کے اس متلاطم سمندر کے ساتھ یہ خاموشی امام العصرؐ کی مستقل کرامت ہے۔

محدوں و محترم مولانا سید سلیمان صاحب ندوی مرحوم کا ایک بلیغ جملہ اس حقیقت کے چہرے سے پوری نقاب کشائی کرتا ہے، فرماتے ہیں:

”مرحوم کی مثال ایک ایسے سمندر کی ہے جس کی اوپر کی سطح ساکن ہو اور اندر کی گہرائیاں گراں قدر موتویوں سے معمور ہوں۔“ (معارف، غالباً جون ۱۹۳۳ء)

غرض یہ کہ حضرت امام العصرؐ نے باوجود اس محیر العقول جامعیت، تہجی، کثرت معلومات، وسعتِ مطالعہ، حیرت ناک استحضار و قوتِ حفظ کے شوق سے کبھی تالیف و تصنیف کا ارادہ نہیں فرمایا اور امت کے دل میں یہ ترپ رہی کہ کاش! کسی اہم کتاب حدیث پر کوئی خدمت یادگار چھوڑ جاتے۔

حضرت مولانا بدر عالم صاحب نے ایک دفعہ عرض کیا کہ اگر جامع ترمذی وغیرہ پر کوئی شرح تالیف فرمادیتے تو پس مانگان کے لیے سرمایہ ہوتا، غصہ میں آ کر فرمانے لگے کہ: ”زندگی میں نبی کریم ﷺ کی احادیث کو پڑھا کر پیپٹ پالا، کیا آپ چاہتے ہیں کہ مرنے کے بعد میری حدیث کی خدمت بکتی رہے۔“ ہاں! دینی اور کچھ علمی شدید تقاضوں کی وجہ سے چند رسائل یادگار چھوڑ گئے۔ اس طرح اللہ تعالیٰ کو منظور تھا کہ علمی دنیا کچھ ان کی علمی تحقیقات و خصوصیات سے مستفید رہے۔ نیزان کے تلامذہ و اصحاب کی وساطت سے بھی اچھا خاصاً اُن کے علمی کمالات کا ذخیرہ امت کے ہاتھ آیا۔ اس طرح یہ محقق یگانہ عصر حاضر، جامع الکمالات امام دنیا میں علم کا آفتاً و ماہتاب بن کر چکا۔ میرے

جمعہ میں ایک ساعت ہے، اگر آدمی اس میں دعا ملے تو قبول ہوتی ہے۔ (حضرت محمد ﷺ)

ناقص علم میں غیر منقسم ہندوستان کی سرز میں میں جامعیت و تحریر کے اعتبار سے ایک حضرت شاہ عبدالعزیز دہلوی عزیزیہ اور ان کے بعد حضرت امام العصر کشمیری عزیزیہ کی نظر نہیں ملے گی۔ ہندوستان کے غیر مقلد حضرات کی چیزہ دستیوں سے تنگ آ کر بھی چند رسائل کی تالیف کی نوبت آئی جن میں ”فاتح خلف الامام“، ”رفع یدین“، ”مسئلہ و تر“، زیر بحث آئے ہیں، ضمناً اور بہت سے مسائل آ گئے ہیں۔ فتنہ قادر یانیت کی تردید کے سلسلہ میں چند تالیفات فرمائے ہیں جن میں امت محمدیہ کے قطعی عقیدے ”ختم نبوت“ کی تحقیق بھی آ گئی ہے جو دینِ اسلام کا مرکزی نقطہ ہے۔ اس طرح کفر و ایمان کا مدار جن امور پر ہے ان کی تحقیق واضح طور سے ہو گئی۔ حیاتِ تصحیح علیہ السلام کے عقیدے کی تفصیلات بھی آ گئی ہیں۔ اس طرح علم کلام کے چند مشکل ترین مسائل کا فیصلہ بھی فرمائے ہیں۔

حضرت امام العصر عزیزیہ کی تالیفی خصوصیات

”فیض الباری“ کے مقدمہ، صفحہ: ۲۱ پر رقم نے لکھا تھا:

”ومنها أنه كان عنى بحل المشكلات أكثر منه بتقرير الأبحاث وتكريير الألفاظ. ومنها أنه كان يهتم إكثار المادة في الباب دون الإكثار في بيانها وإيضاحها ثم إن هذا الإيجاز في اللفظ والغزاره في المادة أصبح له دأباً في تدریسه وتاليفه وكان كما قال على: ما رأيت بليغاً قط إلا ولله في القول إيجاز وفي المعانى إطالة، حكاہ ابن الأثير الأديب (فى المثل السائر) وكأن رأيہ ما كشف عنه ابن النديم فى الفهرست: ”الفوس (أطال الله بقاءك) تشریب إلى النتائج دون المقدمات وترتاح إلى الغرض المقصود دون التطويل فى العبارات“ وبلغنى أن حکیم الأمة الشیخ التهانوی يقول: إن جملة واحدة من کلام الشیخ ربما تحتاج في شرحها وإيضاحها إلى تالیف رسالة۔“

”من جملہ حضرت شیخ کی خصوصیات میں سے یہ ہے کہ زیادہ تراہتمام مشکلات کے حل کرنے کا فرماتے تھے، بحوث کو پھیلانے اور الفاظ بار بار استعمال کرنے پر زیادہ توجہ نہیں فرماتے تھے۔ نیز یہ کوشش فرماتے تھے کہ موضوع کے متعلق مادہ زیادہ پیش کیا جائے، اس کی توضیح و تشریح کے زیادہ درپی نہیں ہوتے تھے۔ لفظوں میں اختصار اور معانی میں کثرت اُن کی طبیعت و عادت بن گئی تھی، خواہ ندریں میں ہو یا تصنیف و تالیف میں۔ حضرت علی عزیزیہ فرماتے ہیں کہ: میں نے جب کسی بلغہ کو دیکھا تو یہ دیکھا کہ الفاظ کے اختصار کے ساتھ معانی میں تفصیل کرتا ہے۔ ابن ندیم کتاب الفہرست میں لکھتے ہیں: ”طبیعتیں بتائیں کی منتظر رہتی ہیں، نہ کہ مقدمات کی اور مقاصد سے خوش ہوتی ہیں، نہ کہ صرف عبارت کی طوال سے۔“ مجھے پہنچا ہے کہ حضرت حکیم الامت مولانا تھانویؒ فرمایا کرتے کہ: ”بس اوقات

حضرت شاہ صاحب علیہ السلام کے ایک جملہ کی تشریف میں ایک رسالہ کی ضرورت پڑتی ہے۔“

”یتیمة البيان مقدمة مشکلات القرآن“ صفحہ: ۸۳ میں اور ”نفحۃ العنبر“ صفحہ: ۱۰۵ پر راقم الحروف نے حضرت امام العصر علیہ السلام کی تالیفی خصوصیات کو وضاحت و تفصیل سے بیان کیا ہے، جس کا حاصل یہ ہے:

”جامعیت و دقتِ نظر و سرعتِ انتقالِ ذہنی و کثرتِ آمد کی بنا پر طبیعتِ اختصار کی عادی بن گئی تھی۔ معلومات کی فراوانی کی وجہ سے ضمنی مضامین کثرت سے بیان فرمایا کرتے تھے۔ حدیث کے لٹائے میں جب علم عربیت و بلاغت کے نکات کا بیان شروع ہو جاتا تھا تو ایسا محسوس ہوتا تھا کہ علم عربیت کی تحقیقات ہی شاید کتاب کا اصلی موضوع ہیں۔ مفید ترین و عمدہ ترین ماخذ سے وہ نقول پیش فرمایا کرتے جن سے محققانہ شروع حدیث کا دامن بھی خالی ہوتا تھا، افسوس کے اختصار کی وجہ سے میں اس کی مثالیں پیش نہیں کر سکتا۔“

اس لیے عام نگاہیں ان کی گہرائیوں تک نہیں پہنچ سکتی تھیں اور بمشکل عام طبیعتیں لذت اندوز ہوتی تھیں۔ حضرت کے مختصر سے مختصر رسائل کے لیے بھی سارے علوم سے نہ صرف مناسبت بلکہ مہارت ضروری ہے۔ ان تصانیف کی صحیح قدر دانی و ہی عالم کر سکتا ہے کہ کسی موضوع میں ان کو مشکلات پیش آئی ہوں اور پورے متعلقات کی چجان بین کر چکا ہو اور تشغیل نہ ہوئی ہو، پھر حضرت امام العصر علیہ السلام کی تالیف کی غور سے مطالعہ کی توفیق ہو، اس وقت قدر شناسی و قدر دانی کی نوبت آئے گی اور حقائق مطلوبہ کے چہرے سے پردے ہٹتے چلے جائیں گے، خالی ذہن غیر مبتلا شخص جس کو کبھی کسی مشکل کی خلش ہی پیش نہ آئی، سطحی مضامین و شفاقتہ عبارت سے مانوس ہو وہ کبھی قدرنہیں کر سکتا۔“

حضرت استاذِ محترم مولانا شبیر احمد صاحب عثمانی مرحوم فرماتے تھے کہ:

”حضرت شاہ صاحب علیہ السلام کی کتاب ”کشف الستر عن صلاة الوتر“ کی قدر اس وقت ہوئی کہ اس مسئلے پر جتنا ذخیرہ حدیث کامل سا سب کا مطالعہ کیا، پھر رسالہ مذکورہ کو اول سے آخر تک بار بار پڑھا، اس کی صحیح قدر ہوئی۔“

اب میں اس مختصر تمہیدی مضمون کو امام مسروق بن الاجدع علیہ السلام المتوفی ۶۳ھ کے ایک تاریخی کلام پر ختم کرتا ہوں جس کو امام تاریخ ابن سعد علیہ السلام نے اپنی کتاب ”الطبقات“ میں ذکر کیا ہے، طبقات ابن سعد (جلد: ۲، ص: ۱۱۵) بسانا صحیح، مسروق سے روایت ہے، مسروق علیہ السلام کوفہ کے کبار تابعین میں سے ہیں، خضرم ہیں، یعنی عہدِ نبوت کو پاچکے ہیں، فرماتے ہیں:

دنیا کی روائی آخرت کی روائی سے آسان ہے۔ (حضرت محمد ﷺ)

”لقد جالست أصحابَ مُحَمَّدَ صَلَّى اللَّهُ عَلَيْهِ وَسَلَّمَ فَوَجَدْتُهُمْ كَالْإِخَادِ
فَالْإِخَادِ يَرَوِيُ الرَّجُلَ، وَالْإِخَادِ يَرَوِيُ الرَّجُلَيْنَ وَالْإِخَادِ يَرَوِيُ الْعَشْرَةَ وَالْإِخَادِ
يَرَوِيُ الْمَائَةَ وَالْإِخَادِ لَوْ نَزَلَ بِهِ أَهْلُ الْأَرْضِ لَأَصْدَرُهُمْ، وَجَدْتُ عَبْدَ اللَّهِ بْنَ
مُسْعُودَ مِنْ ذَلِكَ الْإِخَادِ۔“

”نبی کریم ﷺ کے صحابہ کرام رضی اللہ عنہم کی مثال تالابوں و حوضوں جیسی ہے، یعنی چھوٹا و بڑا
کوئی تالاب ایک آدمی کی سیرابی کے لیے ہوتا ہے، کوئی دو کے لیے، کوئی دس کے لیے اور
بعض ایسے تالاب ہیں اگر رونے زمین والے سب پینے کے لیے آئین تو سب سیر ہو کر
جائیں۔ حضرت عبد اللہ بن مسعود رضی اللہ عنہ کی مثال اسی تالاب کی ہے۔“

رقم المعرفہ کہتا ہے کہ علماء امت کی مثال بھی یہی ہے اور حضرت امام العصر شاہ
صاحب عوثمانی کی مثال عبد اللہ بن مسعود رضی اللہ عنہ کی ہے کہ ان کا وجود با مسعود پوری امت کی سیرابی کے
لیے کافی تھا۔

اب ان تصانیف کی فہرست پیش کرتا ہوں جو حضرت اپنے قلم حقیقت رقم سے تالیف فرمائے ہیں:

امام العصر عوثمانی کی تالیف

۱:عقيدة الإسلام في حياة عيسى عليه السلام

یہ کتاب ۲۲۰ صفحات پر مشتمل ہے، عقیدہ حیات مسیح علیہ السلام کے بارے میں قرآن کریم کی کیا بدایات
ہیں اس کی تفصیل ہے، اس میں احادیث کا استقصاء و استیفاء نہیں کیا گیا ہے، بقدر ضرورت ضمناً احادیث کا
ذکر ہے، اس لیے اس کا دوسرا نام ہے: ”حیات المیسیح بمن القرآن والحدیث الصحیح“ - ضمنی
مسائل کی تحقیقات کئی آگئی ہیں: عقیدہ حدوث عالم، عقیدہ ختم نبوت، کنایہ حقیقت ہے یا مجاز؟! ذو
القرنین و یا جون ما جون کی تحقیق، سردی القرنین کی تعین وغیرہ وغیرہ۔ حضرت شیخ عثمانی مرحوم فرمایا
کرتے تھے کہ: ”یہ کتاب حضرت شاہ صاحب عوثمانی کی سب کتابوں میں واضح و مفصل و شگفتہ ہے۔“

۲:تحیۃ الإسلام في حیاة عیسیٰ علیہ السلام

یہ کتاب ۱۵۰ صفحات کی ہے۔ ”عقيدة الإسلام“ کی تعلیقات اور اس پر اضافات ہیں،
ادب و بلاغت کی عجیب و غریب ضمنی تحقیقات آگئی ہیں۔

۳:التصریح بما تواتر فی نزول المیسیح علیہ السلام

نزول مسیح علیہ السلام کے متعلق احادیث و آثار صحابہؓ کو اس میں بہت تفہیش و دیدہ ریزی سے جمع

جماعت کی نماز تھا پڑھنے والے پر پکپیں درجے زیادہ ہے۔ (حضرت محمد ﷺ)

کیا گیا ہے، جن کی تعداد تقریباً سو تک پہنچ جاتی ہے۔ مولانا مفتی محمد شفیع صاحب عوثیۃ کا اس پر ایک نصیحہ مقدمہ بھی ہے۔

۳: اکفار الملحدین فی ضروریات الدین

۱۲۸ صفحہ کا ایک عجیب و غریب رسالہ ہے جس میں کفر و ایمان کی اصل حقیقت پر روشنی ڈالی گئی اور اصولی طور پر بحث کی گئی ہے کہ مدار ایمان کیا کیا امور ہیں اور کن عقائد و اعمال کے انکار سے کفر لازم آتا ہے، کسی قسم کے عقائد میں تاویل کرنا بھی موجب کفر ہے!!

اسی موضوع پر اُمت میں سب سے پہلے امام غزالی عوامی نے قلم اٹھایا تھا، ’فیصل التفرقة بین الاسلام والزنادقة‘، ان کا رسالہ مصر و ہندوستان میں عرصہ ہوا کہ شائع ہو چکا ہے، اس رسالہ کی عمدہ تحقیقات حضرت شیخ نے چند سطروں میں نقل فرمائی ہیں۔ عصر حاضر میں یہ ایک اہم ترین خدمت تھی، وہ حضرتؐ نے پوری فرمادی، اس پر سارے علماء دیوبند کی رائیں اس لیے لکھوادی ہیں، تاکہ اہل حق کی جماعت میں اس اہم ترین مسئلہ میں کوئی اختلاف باقی نہ رہے۔

۴: خاتم النبیین ﷺ

یہ عقیدہ ”ختم نبوت“، میں عجیب رسالہ ہے جو ۶۶ صفحات پر پھیل گیا ہے، فارسی زبان میں ہے، لیکن دقيق، حضرتؐ کا خاص اسلوب، علمی کمالات اور وہی علوم کے نمونے پورے طور جلوہ آراء ہیں۔ حضرت مولانا سید سلیمان صاحبؒ نے بھی ایک دفعہ ایک مکتب میں تحریر فرمایا تھا کہ: ”بہت دقيق ہے، عام لوگ نہیں سمجھ سکتے۔“

۵: فصل الخطاب فی مسئلة أُم الكتاب

مسئلہ ”فاتحہ خلف الامام“، جو عہد صحابہؓ سے لے کر آج تک معرکۃ الآراء موضوع رہا ہے، اس پر ۱۰۶ صفحات کا محققانہ رسالہ ہے۔ حدیث عبادۃ برداشت محدث بن اسحاق کی عجیب و غریب تحقیق کی گئی۔ بڑی تدقیق کے ساتھ اس اہم موضوع کا حق ادا کر دیا گیا ہے۔ لفظ ”فصاعدا“، کی تحقیق میں ۱۲، ۱۳، ۱۴ صفحات پر مشتمل دقيق ترین مضمون آگیا ہے۔ یہ مضمون چونکہ عام دسترس سے بالکل باہر تھا، رقم الحروف نے اپنی کتاب ”معارف السنن“، شرح ترمذی (خطوط) میں اس کی جدید اسلوب عصری سے تخلیل تشریح کی ہے اور شگفتہ عربی میں اس کی تسهیل کی کوشش کی ہے۔

حضرت مولانا شیعراحمد صاحب عثمانی مرحوم کوڈا بھیل میں جب یہ مضمون سنایا تو بہت مخطوط

ہوئے اور بے ساختہ فرمایا کہ:

”حق تعالیٰ جزا خیر عطا فرمائے کہ اس مشکل ترین، دقیق و غامض مضمون کی ایسی افصاح کی کہ شاید مقدور میں اس سے زیادہ ممکن نہیں ہے۔“

۷: خاتمة الخطاب في فاتحة الكتاب

مسئلہ فاتحہ خلف الامام پر فارسی زبان میں لطیف رسالہ ہے اور بلا امرا جمعت کتاب دو روز میں محرم ۱۴۲۰ھ میں تالیف فرمایا ہے، مسئلہ پر جدید انداز میں استدلال ہے۔ حضرت مولانا شیخ الحنفی علیہ السلام کی اس پر تقریظ بھی ہے، حضرت شیخ نے وقتِ نظر کی خوب دادی ہے۔

۸: نیل الفرقدين في مسئلة رفع اليدين

۱۲۵ مسئلہ رصفات پر مشتمل ہے۔ مسئلہ خلافیہ نماز میں رکوع سے پہلے اور بعد میں ہاتھوں کو اٹھانے کے موضوع پر نہایت عجیب انداز میں تحقیق فرمائی ہے اور نہایت انصاف سے محققانہ انداز میں یہ ثابت فرمایا ہے کہ مسئلہ میں اختلاف عہد صحابہؓ سے ہے اور اس میں اولویت کا اختلاف ہے، جائز ناجائز کا اختلاف نہیں۔ ضمنی طور پر بہت نقش مباحث آگئے ہیں۔

۹: بسط اليدين لنیل الفرقدين

سابق الذکر موضوع پر ۲۲ صفحہ کا رسالہ ہے، یہ رسالہ سابق ”نیل الفرقدين“ کا تکملہ ہے، اس موضوع پر قدماء محدثین سے لے کر متاخرین اور عصر حاضر تک بہت کچھ خامہ فرسائی ہو چکی ہے، اس پائے مال موضوع پر ایسے محققانہ اسلوب میں جدید استدلالات، دقیق استنباطات پیش کرنا یہ حضرت شاہ صاحبؒ کا حصہ ہے۔ الشیخ الامام محمد زاہد الکوثریؒ اپنی کتاب ”تأثیب الخطیب فی ماساقۃ فِي ترجمة أبی حنیفۃ من الْأَکاذیب“ ص: ۸۳ میں رقم طراز ہیں:

”وَهَذَا الْبَحْثُ أَى رفع اليدين طویل الذیلُ الْفَتُ فِي كِتَابِ الْبَابِ ، فَشَفِیْ وَكَفِیْ -“
أَحْسَنَ مَا أَلْفَ فِي هَذَا الْبَابِ نِیلُ الْفِرْقَدِینِ وَبَسْطُ الْيَدَیْنِ كَلَّا هُمَا لِمَوْلَانَا الْعَلَمَ الْجَرِبِ

البحر محمد انور شاہ الكشمیری و هو جمع فی کتابیہ الباب ، فشی و کفی -“

”رفع الیدين کے موضوع پر جانین سے مخصوص کتابیں لکھی گئی ہیں، لیکن اس موضوع کی بہترین کتابیں علامہ مولانا محمد انور شاہ کشمیریؒ کی دو کتابیں ہیں: نیل الفرقدين و بسط الیدين، جن میں سار الباب آگیا ہے اور یہ شافی و کافی ہے۔“
درحقیقت صحیح قدر دانی ایسے محققین ہی کر سکتے ہیں۔

۱۰: کشف الستر عن صلاة الوتر

مسئلہ ”وتر“ کے بارے میں ہے۔ امت میں جو اختلافات چلے آئے ہیں، کل خلافیات سولہ سترہ تک پہنچ جاتے ہیں، ان میں جو مشکل ترین وجہ ہیں ان کی ایسی تحقیق و فیصلہ کن تدقیق فرمائی ہے کہ کسی منصف مزاج کو مجال انکار باقی نہیں رہتا۔ رسالہ ۹۸ صفحوں میں تمام ہوا۔ دوسرے ایڈیشن میں بقدر ایک ثلث تعلیقات کا اضافہ فرمایا ہے۔ مسئلہ آمین بالجھر، وضع المیدین علی الصدور وغیرہ مسائل کی تشفی کی تحقیق فرمائی گئی ہے۔ شروع میں خطبہ کے بعد ایک فصح و بلغ عربی کا قصیدہ جو نہایت ہی مؤثر اور رفت اگنیز ہے، ہر حیثیت سے قابلِ دید ہے۔

۱۱: ضرب الخاتم علی حدوث العالم

”حدوث عالم“، علم کلام و فلسفہ کا معروکۃ الاراء موضوع ہے۔ متكلمین و فلاسفہ اسلام نے سیر حاصل بھیں کی ہیں۔ مستقل رسائل کا موضوع بحث رہا ہے۔ شیخ جلال الدین دوانيؒ نے بھی اس پر ایک رسالہ ”الزوراء“ کے نام سے تصنیف کیا ہے۔ حضرت شیخ عثیمین نے اس سکلاخ وادی میں قدم رکھا ہے اور الہیات و طبعیات اور قدیم و جدید فلسفہ کی رو سے اتنی کثرت سے دلائل و براہین قائم کیے ہیں کہ عقل حیران رہ جاتی ہے اور ”حدوث عالم“ کا مسئلہ نہ صرف یقین بلکہ بدیہی بن جاتا ہے، لیکن افسوس کہ حضرتؐ نے ان براہین و دلائل و شواہد کو چار سو شعر میں منظوم پیش کیا ہے۔ ظاہر ہے کہ شعر کا دامن تفصیلات سے خالی رہتا ہے، لیکن اس کے ایضاح و حل کے لیے ہزاروں حوالے کتب متعلقہ کے دے دیجے گئے، جن میں صدر شیرازی کی ”اسفار اربعہ“، فرید وجدی بستانی کے ”دائرة المعارف“، خصوصیت رکھتے ہیں۔ رقم الحروف نے حضرتؐ کے حکم سے متعلقہ حوالہ جات تقریباً ایک صفحات میں بڑی عرق ریزی سے جمع کیے تھے، جس سے حضرتؐ بے حد مسرو رکھتے اور میری اس ناچیز خدمت کو ایک دفعہ مولانا حبیب الرحمن خان شیروانی کے سامنے بہت سراہا تھا۔ فرماتے تھے کہ: اصل موضوع تو ”ابات باری“ تھا، لیکن عنوان میں ایک قسم کی شاعت تھی، اس لیے ”حدوث عالم“ کا عنوان تجویز کیا اور آخر میں دونوں کا مفاد ایک نکلتا ہے۔

۱۲: مرقاۃ الطارم لحدوث العالم

سابق الذکر موضوع پر ۲۲ صفحات میں رسالہ ہے، رسالہ کیا ہے دریا کو کوزے میں بند کر دیا ہے۔ اس رسالہ میں ادلہ و براہین کے استقصاء کا ارادہ نہیں فرمایا، بلکہ یہ ”ضرب الخاتم“ کے لیے

غیبت یہ ہے کہ تو اپنے بھائی کا ایسا ذکر کرے جسے وہ کروہ جانے۔ (حضرت محمد ﷺ)

مقدمات و تشریح و تفسیر کا کام دیتا ہے۔ ناظر و شواہد موضوع پر اتنے پیش کیے ہیں کہ عقلی برہان سے پہلے ذوق و وجدان فیصلہ کر لیتا ہے۔ ترکی کے سابق شیخ الاسلام مصطفیٰ صبری جو قاہرہ میں جلاوطنی کے بعد مقیم تھے اور رہنما دہبین میں نہایت ہی مختص جلیل القدر عالم تھے، ترکی و عربی میں اس موضوع پر متعدد کتابیں تالیف فرمائے تھے۔ ۱۹۳۰ء میں یہ رسالہ ان کو راقم الحروف نے دیا تھا۔ مطالعہ فرمانے کے بعد اتنے متاثر ہوئے اور فرمایا کہ: ”میں نہیں جانتا تھا کہ فلسفہ و کلام کے حقائق کا اس انداز سے سمجھنے والا بھی کوئی دنیا میں زندہ ہے۔“ اور پھر فرمایا:

”إنى أفضِلُ هذِهِ الورِيقَاتِ عَلَى جَمِيعِ الْمَادَةِ الْذاَخِرَةِ فِي هَذَا الْمَوْضُوعِ وَإِنِّي أَفْضُلُهَا عَلَى هَذِهِ الْأَسْفَارِ الْأَرْبِعَةِ لِلصَّدْرِ الشِّيرازِيِّ“

”یعنی جتنا کچھ آج تک اس موضوع پر لکھا جا چکا ہے، اس رسالہ کو اس سب پر ترجیح دیتا ہوں اور اس اسفارِ رابعہ (جو آپ کے سامنے رکھی ہوئی تھی) اتنی بڑی کتاب پر اس رسالہ کو ترجیح دیتا ہوں۔“

وہ اس وقت ”القول الفیصل“ کے نام سے رہنما دہبین میں ایک مبسوط کتاب تالیف فرمائے تھے۔ اس میں اس رسالہ سے بہت نقول لیے اور اس کتاب میں اس رسالہ کی بڑی تعریف کی، ایک حصہ اس کا طبع ہو چکا ہے، نہ معلوم یہ عبارت اس حصہ میں آگئی یا نہیں۔ ضمناً اس رسالہ میں کلام و تصور، الہیات و طبیعت کے بہت سے حقائق کا فیصلہ فرمایا گیا ہے۔

۱۳:از الة الرین فی الذب عن قرة العینین

حضرت شاہ ولی اللہ دہلوی عزیزیہ کی مشہور کتاب ”قرۃ العینین فی تفضیل الشیخین“ کا حیدر آباد کن میں کسی شیعی مزاج عالم نے رد کھاتھا۔ حضرت امام العصر عزیزیہ نے شاہ دہلوی عزیزیہ کی تائید میں اس کی تردید لکھی۔ نہایت عمدہ کتاب ہے ۱۹۶۱ء صفحات میں بچیل گئی ہے۔ اس میں ”قال المولی المؤلف“ کہہ کر شاہ دہلوی کی عبارت نقل فرماتے ہیں۔ ”قال المعرض“ سے تردید کرنے والے کی عبارت اور ”أقول“ سے اس کی تردید فرماتے ہیں۔ اس کتاب کا ایک نجخے مجھے کشمیر میں ملا تھا، ابتداء سے ۸ صفحے غائب ہیں، اس لیے نام مجھے نہ معلوم ہو سکا اور سوء اتفاق سے حضرت شیخ سے پوچھنے کی نوبت نہ آئی۔ ”از الة الرین“ میرا تجویز شدہ نام برائے نام ہے۔

۱۴:”سهم الغیب فی کبد أهل الریب“ تاریخی نام: ”قسیٰ سهم الغیب“

ہندوستان کی سر زمین جہاں بدقتی سے بہت سی بدعات اور عقائد شرکیہ بعض سادہ لوح

جو پلی مذاق میں بھی جھوٹ سے پچا، میں اس کے جتنی ہونے کا خاص ہوں۔ (حضرت محمد ﷺ)

مسلمانوں میں راجح ہو گئے ہیں، ایک ان میں سے ”علم غیب“ کا عقیدہ ہے اور سید احمد رضا خان صاحب بریلوی اور ان کے اتباع نے اس کو علمی رنگ میں پیش کیا اور ایک عرصہ تک ہندوستان میں یہ موضوع بحث رہا۔ ایک شخص بریلوی نے اس میں ایک رسالہ لکھا اور اہل حق کے مسلک کے خلاف اپنے نامہ عمل اور نامہ قرطاس کو سیاہ کیا، اور اپنا نام عبد الحمید دہلوی ظاہر کیا۔ حضرت شیخ کا قیام اس زمانہ میں دہلی میں تھا، آپ نے جواب ترکی بہتر کی عبد الحمید بریلوی کے نام منسوب کر کے اس کا جواب شائع فرمایا۔ رسالہ کے آخر میں حضرت مولانا رشید احمد گنگوہی اور مولانا شیخ الہند محمود الحسن دیوبندی رحمۃ اللہ علیہمہ کے مناقب میں ایک قصیدہ ہے۔ رسالہ کی زبان حضرت شیخ کے عام تصنیفی مذاق کے خلاف اردو ہے۔ یہ چودہ تصنیف تو امام العصر شاہ صاحب رحمۃ اللہ علیہمہ کی وہ ہیں کہ اپنے قلم سے تالیف فرمائے چکے ہیں۔

امام العصر حضرت شاہ صاحب رحمۃ اللہ علیہمہ کی دوسری قسم کی مصنفات

دوسری قسم کی وہ تصنیفات ہیں کہ آپ کی یادداشتوں سے مرتب کی گئی ہیں، اس کا ذکر کرنا بھی میرے خیال میں ضروری ہے:

۱: مشکلات القرآن

قرآن کریم کی جن آیات کریمہ کو مشکل خیال فرمایا تھا، خواہ وہ اشکال تاریخی اعتبار سے ہو یا کلامی حیثیت سے، سائنس کی رو سے ہو یا کسی عقلي پہلو سے یا علوم عربیت و بلاغت کی جہت سے ہو ان پر یادداشت مرتب فرمائی تھی، اگر کہیں اس پر عمدہ بحث کی گئی ہے، اس کو نقل فرمایا، یا حوالہ دیا، اور نہیں تو خود غور و فکر کے بعد جو حل ساخت ہوا تحریر میں لایا گیا۔ یہ یادداشت بشکل مسودات مختلف اور اس میں موجود تھی۔ مجلس علمی ڈا بھیل نے مرتب کر کے اُسے شائع کیا اور راقم الحروف نے مجلس علمی کی خواہش پر ”بیہمۃ البیان“ کے نام سے ۲۰ صفحہ کا اس کا مبسوط مقدمہ لکھا ہے۔ اصل کتاب ۲۸ صفحات پر ختم ہوئی۔ قرآنی علوم اور قرآنی معارف کا نہایت بیش قیمت گنجینہ ہے، اگر جدید اسلوب میں اس کو پھیلا دیا گیا تو ایک ہزار صفحات میں کہیں جا کر کتاب ختم ہو گی۔ بعد میں معلوم ہوا کہ قرآن کریم کے متعلق کچھ اور مسودات بھی نکل آئے تھے، جن کی زیور طبع سے آ راستہ ہونے کی نوبت ابھی نہیں آئی۔

۲: خزینۃ الأسرار

یہ ایک رسالہ ہے جس میں کچھ اور راد و اذیعیہ، کچھ مجر بات و اذکار وغیرہ جمع کیے گئے ہیں۔ یہ سب علامہ دمیری رحمۃ اللہ علیہمہ کی کتاب ”حیات الحیوان“ کے اقتباسات ہیں۔ کہیں کہیں حضرت شاہ

اے لوگو! جو میں جانتا ہوں اگر وہ تم جانتے ہوئے تو ہنستے کم اور روئے زیادہ۔ (حضرت محمد ﷺ)

کی طرف سے اضافات بھی ہیں۔ یہ رسالہ حضرت کے قدیمی مسودات جو کشمیر میں تھے ان میں دستیاب ہوا تھا۔ مجلس علمی ڈا بھیل نے اس نام سے شائع کیا۔

۳: فیض الباری بشرح صحیح البخاری

یہ حضرت شاہ صاحب علیہ السلام کے درس صحیح بخاری کی املائی شرح ہے، جس کو حضرت مولانا بدر عالم میرٹھی مہاجر مدینہ علیہ السلام نے کئی سال کی محنت و عرق ریزی کے بعد فصیح و بلیغ عربی زبان میں مرتب کیا ہے۔ یہ حضرت امام العصر علیہ السلام کے علوم و کمالات کی سچی تصویر پیش کرتی ہے، جہاں حافظ شیخ الاسلام بدر الدین عینی اور قاضی القضاۃ حافظ ابن حجر عسقلانی علیہ السلام جیسے بلند پایہ محقق شارحین عاجز آگئے ہیں، وہاں شیخ کے خصائص و کمالات جلوہ آراء نظر آئیں گے۔ زیادہ تر اعتماداً انہی معارف حدیث کا کیا گیا، جہاں شارحین ساکت نظر آتے ہیں۔ حضرت شیخ کے آخری عمر کے مجرب علوم واذواق، خصوصی احساسات و علمی خصوصیات دقتِ نظر و تحقیقی معیار کے نمونے، اہل علم و یاران نکتہ داں کے لیے صلاۓ عام دے رہے ہیں۔ یہ چار تھیم جلد کا بحر بے کراں مصر میں آب و تاب سے شائع ہوا ہے۔ قرآن و حدیث، فلسفہ و کلام و معانی و بلاغت وغیرہ کے نہایت بیش بہا ابحاث سے مالا مال ہے۔ اس پر راقم الحروف اور حضرت جامع و مرتب کے قلم سے دو مبسوط مقدمے ہیں۔ ۸۰ صفحات پر مشتمل ہیں، عام عبارت نہایت شگفتہ و سلیس ہے۔ بعض بعض مقامات میں خاصی ادبی اضافت ہے۔

۴: العرق الشذی بشرح جامع الترمذی

یہ حضرت شاہ صاحب علیہ السلام کی درس جامع ترمذی کی املائی شرح ہے، جس کو جناب مولانا محمد چرانگ صاحب علیہ السلام ضلع گجرات نے بوقتِ درس قلم بند کیا ہے اور زیور طبع سے آراستہ ہو چکی ہے اور اس کا دوسرا ایڈیشن بھی شائع ہوا ہے۔ جامع ترمذی کے مشکلات احادیث احکام پر محققانہ کلام، ہر موضوع پر عمده ترین کبار امت کے نقول اور حضرت کی خصوصی تحقیقات کا ذخیرہ ہے۔ طلبہ حدیث اور اساتذہ حدیث پر عموماً اور جامع ترمذی کے پڑھانے والوں پر خصوصاً اس کتاب کا بڑا احسان ہے۔

۵: أنوار المحمود فی شرح سنن أبي داود

یہ سنن ابی داؤد کے درس کی املائی تقریر و شرح ہے، جس کو مولانا محمد صدیق صاحب نجیب آبادی و مرحوم نے جمع کر کے شائع کیا ہے۔ کل دو جلدوں میں ہے۔ مرتب جامع نے بہت سی کتابوں کی اصلی نقول کو مرراجعت کر کے لفظ بلطف درج کر دیا ہے۔ کتاب کے تسمیہ میں حضرت شاہ صاحب علیہ السلام کی کتابات کا ذکر ہے۔

سب سے اچھا انسان وہ ہے جس کی عمر لمبی ہو اور اعمال نیک ہوں۔ (حضرت محمد ﷺ)

کے شیخ حضرت شیخ الہندؒ کے نام کی تائیج کی گئی ہے۔

۶: صحیح مسلم کی املائی شرح

سناء ہے کہ ہمارے محترم دوست فاضل گرامی جناب مولانا مناظر احسن صاحب گیلانی نے صحیح مسلم کے درس کی تقریر قلم بند فرمائی تھی، یہ اب تک نہ طبع ہوئی، نہ رقم الحروف کو دیکھنے کا شرف حاصل ہوا ہے۔
کے: حاشیہ سنن ابن ماجہ

جناب محترم مولانا سید محمد ادریس سکردوڈی سے سنا تھا کہ آپ نے سنن ابن ماجہ پر کتاب کے حوالشی وہ امش پر تعلیقات اپنے قلم سے لکھی تھیں۔ رقم الحروف کو اس کے دیکھنے کا اتفاق نہیں ہوا۔ یوں تو حضرت نے جن کتابوں پر تعلیقات لکھی ہیں، اگر استقصاء کیا جائے تو متعدد کتابیں نکل آئیں گی۔ ”الأشباء والظائف“، جواب بن نجیم کی فقہ میں مشہور کتاب ہے، اس پر تعلیقات حضرتؒ کے قلم سے خود میں نے کشیر میں دیکھی ہیں۔

یہ کل اکیس کتابیں ہوئیں، جن سے حضرت امام العصرؒ کے کمالات کے کچھ پہلو نمایاں ہو سکتے ہیں۔ کتاب کی پوری حقیقت اس وقت مکشف ہوتی کہ کتاب کے مضامین یا خصوصیات کا واضح تعارف کرتا اور جن مشکل ابحاث میں حضرتؒ کے کمالات نظر آ رہے ہیں ان کی تفصیلات سامنے آتیں، لیکن ظاہر ہے کہ یہ کسی مقالے کے لیے موزوں نہیں، تفصیلی تبصرہ اور علوم و معارف کے نمونے پیش کرنے کے لیے ایک مستقل تالیف کی ضرورت ہے۔

رقم الحروف کی کتاب ”نفحۃ العنبیر“ میں جو حضرتؒ کی حیات طیبہ کے چند صفحے ہیں، اس میں کچھ تفصیلات ناظرین کو ہاتھ آئیں گی۔ تالیفات کے متعلق جو کچھ وہاں لکھا ہے اگر اس کی تشریع ہی کی جائے تو اس مقالہ سے کہیں زیادہ ہو گا۔ اس وقت بہت عجلت و ارجاع میں چند سطر یں لکھنے کی توفیق ہوئی۔ حضرت امام العصرؒ کے کمالات کا کوئی گوشہ بھی لیا جائے تو تفصیل کے لیے داستان کی ضرورت ہے اور جی چاہتا ہے کہ قلم اپنی جوانیاں دکھلاتا رہے:

فَقَصْرُ عِمَّا صَالِحٌ فِيكَ مِنْ جَهْدِي	مَدْحُوتُكَ جَهْدِي بِالذِّي أَنْتَ أَهْلَهِ
مَنْ نَزَّلَ فِي الْأَرْضِ مِنْ كُلِّ مَا يَرَى	مَنْ نَزَّلَ فِي الْأَرْضِ مِنْ كُلِّ مَا يَرَى
وَلَا كُلُّ مَا فِيهِ يَقُولُ الذِّي بَعْدَهُ	فَمَا كَلَّ مَا فِيهِ يَقُولُ الذِّي بَعْدَهُ

جو کمالات ان میں ہیں نہ میں کہہ سکا اور نہ میرے بعد آنے والا کہہ سکے گا۔

..... * * *